

మహాషోడశీవర్ణరత్నావలిస్తోత్రమ్

{|| మహాషోడశీవర్ణరత్నావలిస్తోత్రమ్ ||}

ప్రీంకారాఙ్కణదీపికాం శ్రీతజనానందప్రదాం శ్రీమతీం
శ్రీనాథాద్యమరాఛితఙ్గీకమలాం శ్రీసుందరీం భావయే ।
శ్రీమన్మణ్డలరత్నసానువిలసన్మధ్యస్థకూటాగ్రగ-
శ్రీమన్నాగరమధ్యలాసిసుమహాచీచక్రబిన్దౌ స్థితామ్ ॥ ౧॥

ప్రీంకారామృతసిన్ధుకౌస్తుభమణిం ప్రీంకారమధ్యస్థితాం
ప్రీంకారోన్నతరత్నసౌధవలభీసంలాసిపారావతీమ్ ।
ప్రీంకారమరపాదపాగ్రవిహరత్సంహృష్టకేకీం భజే
ప్రీంకారామ్బుదచఞ్చలాం హృది గతాం ప్రీంకారవర్ణాత్మికామ్ ॥ ౨॥

క్లీంకారామ్బుజపత్రభాస్కరనిభాం క్లీంకారచంద్రప్రభాం
క్లీంకారాగ్నిశిఖాం భజామి సతతం క్లీంకారపేటీమణిమ్ ।
క్లీంకారోపవనాన్యపుష్పగృహిణీం క్లీంకారవేద్యాత్మికాం
క్లీంకారాబ్జహరప్రియాం పరతరాం క్లీంకారవర్ణాత్మికామ్ ॥ ౩॥

ఐం ఐమిత్యనుచిన్తకాఛ్చహృదయామ్భోజాటవీహంసికాం
ఈశిత్యాదివిభూతినంవృతమహారత్నాసనే సంస్థితా ।
ఐశ్వర్యాయ భవత్సఖణ్డవిభవా యామ్నా సదా మే గృహే
చేశాద్యర్చితపాదపఙ్కజయుగా చైశాఙ్కమఞ్చస్థితా ॥ ౪॥

సౌందర్యద్రుమమణ్డరీ భగవతీ సౌవర్ణవర్ణావతా-
న్మాం సంసారమహాభయాద్ ద్రుతతరం సౌవర్నకుమ్భస్తనీ ।
సూర్యాబ్జారికృశానుద్యుక్ శశికలోత్తంసా సదానందా
సౌభాగ్యం దిశతాదధ ప్రథితమప్యవ్యాహతం భూరి మే ॥ ౫॥

ఓజ్కారార్థనిరూపణైకమనసా చోంకారనాదాత్మనా
శ్రీదేవ్యా మమ చిత్తభిత్తిరధునా చిత్రాయతే చోజ్జ్వలా ।
ఓజోభిర్జగదేతదద్య విపులం యస్యాస్తయాబ్జప్రభై-
రోతప్రోతమభూత్ కుసుమ్భకురువిన్దాబ్జప్రభాయాః సదా ॥ ౬॥

ప్రీంకారాగమమస్తకం హృది కదా భాయాద్ వపుస్తే పరం
ప్రీంకారాభిసుధామయం హృతజపాశోణం హితప్రాపకమ్ ।
ప్రీంకారాద్రిగుహాహరీస్తశిశుకం ప్రీంకారకన్దాఙ్కరం
ప్రీంకారామ్బుజసారభం హృతజగజ్జాలం జగన్నాయికే ॥ ౭॥

ప్రీంకారాధ్వరదక్షిణే జనని తే పాదాబ్జయుగ్మే సదా
భక్తిం మే జనయాశు దేవి కృపయా శ్రీదేవి తారాయితే ।
శ్రీమన్మణ్డలరత్న నిర్మితమహామణ్డోరభూషోజ్జ్వలే
శ్రీశృణ్గారసాలయే శ్రితజగత్స్వాంతాభినీహంసికే ॥ ౮॥

కల్యాణ వితనోతు కామమనిశం కామారివామాఙ్కగా
కస్తూరీఘనసారరూషితకుచాగ్రాలమ్బిముక్తాలతా ।
కామాకర్షణదివ్యపాశసుభగా కాన్త్యార్కకోటిప్రభా
కల్యాణీ కమలేక్షణా కలిమలప్రధ్వంసినీ కామదా ॥ ౯॥

ఏతావన్మమ దేవి తే పదయుగే భక్తిర్భూధా భూయసీ
న్యాన్నేత్రే చ జపాప్రసూనరుచిరాయాస్తత్తనోర్వీక్షణే ।
ఆనన్దాశ్రుపరిప్లుతే వచనమప్యమ్బు స్తవే గధదం
చేతస్తన్మయమమ్బు పశ్యతు జగత్ త్వన్మూర్తిభాసారుణమ్ ॥ ౧౦॥

ఈశానాదిపదాఙ్గితే శివమయే మణ్డో పరేశాఙ్కగా-
మీశిత్యాద్యఖిలాష్టభూతిమనిశం దాత్రీం స్వభక్తాయ మే ।
చాపం చైక్షవమాశుగం సుమమయం క్రోధాత్మకం చాఙ్కశం

పాశం రాగతనుం ప్రణామి దధతీం శ్రీమన్మహాసుందరీమ్ ॥ ౧౧॥

లక్ష్మీం చక్రనివాసినీం లలితసంగీతప్రియాం లాకినీం
లబ్ధైశ్చర్యసమున్నతిం లయకరీం లాస్యప్రియామాశ్రయే ।
లఙ్గానాయకవైరిపూజితపదాం లావణ్యవారానిధిం
లక్ష్మీపూజితపాదపద్మయుగలాం మోక్షాఖ్యలక్ష్మ్యై సదా ॥ ౧౨॥

ప్రీంకారార్థసుధాం చ హృద్యమమరైరీడ్యం మహత్ తే వపుః
ప్రాలేయాంశుకలావిలాసిమకుటం ప్రీంకారనాదాత్మకమ్ ।
యే ధ్యాయన్తి హృదమ్బుజే ప్రతిదినం తేషామనఙ్గజ్వర-
క్లాంతాః స్యుర్వశమాగతాస్తనుకలం వధ్వః సురాణాం ప్రియాః ॥ ౧౩॥

హస్తాస్థాం మితవైభవేషు హరిముఖ్యేష్యేవ మూఢా జనా
భక్తిం పామరదైవతేషు వివశాః కుర్వన్తి మోహాదిహ ।
త్యక్త్వా త్వాం పరదేవతాం హరిహరబ్రహ్మాదిభిః సేవితాం
సర్వైశ్చర్యమహోదయాం ఖరమిమే సంత్యజ్య ధేనుం శ్రితాః ॥ ౧౪॥

సర్వజ్ఞత్వమవాప్య సంసది సతాం శాస్త్రేషు పాణ్డీత్యమ-
వ్యమ్భాయాః పదపద్మసంస్మృతివశాన్ముకోఽపి వాగ్మీ భవేత్ ।
యస్యాస్తచ్చరణామ్బుజం హరిహరబ్రహ్మాదిభిర్వన్దితం
మూఢాశ్చింతయతాశు వోఽపి తరసా దద్యాత్ కవిత్వం శ్రియః ॥ ౧౫॥

కల్యాణ్యమ్బు కదమ్బుకాననగృహే కల్పద్రువైః కాణ్డీతా-
దర్థాదర్థసమర్పణేఽధికతరే కారుణ్యకల్లోలిభిః ।
కర్ణాన్తాయతలోచనాఞ్చలగత్తైర్వీఞ్ఞాద్య మామాతురం
రక్షాసు త్రిపురే పరాత్పురతరే శ్రీకామసంజీవిని ॥ ౧౬॥

హస్త్యుత్తుఙ్గపృథూరుకుమ్భకుచయోర్విన్యస్తహరేణ తా-

మారక్తాంశుకమాల్యభూషణవరైరుద్ధీప్యమానాముమామ్ ।
హాహాహూహుముఖస్తుతామనుదినం హైయగవీనాస్తరా-
మమ్బామాదిమవాక్తుతామహమలం ధ్యాయామ్యభీష్టాప్తయే ॥ ౧౭॥

లబ్ధజ్ఞానసుధాకరేణ మనసా లక్ష్మీకృతం తే వపుః
సద్భిః సంతతమమ్బుజాక్షి లలితే లగ్నం భవత్వాస్తరే ।
లావణ్యోజ్జ్వలదివ్యగాత్రి విమలే లాక్షారసాలంకృతం
శ్రీమత్పాదపయోజయుగ్మధునా మన్మూర్ఛి నిక్షిప్యతామ్ ॥ ౧౮॥

ప్రీంకారాభిసుధే ప్రాయా విరహితే ప్రీంకారమన్తార్థదే
ప్రీంకారప్రియశారికే మయి కృపాం ప్రీంకారనాదోదయే ।
ప్రీంకారమలదర్పణప్రతికృతే ప్రీంకారవేద్యే శివే
దీనే మయ్యధునా కురుష్య దయయా ప్రీంకారదీపప్రభే ॥ ౧౯॥

సంపత్కర్మణి దీక్షితాని సకలాపద్మజ్ఞానాన్యమ్బు తే
మామేవాకలయస్తు పజ్జజదలాక్షేమంకరాణ్యాదరాత్ ।
బ్రహ్మాదీన్ పదపద్మలగ్నమకుటాన్ హిత్వా కథంచిచ్ఛివే
నేత్రాణ్యద్య కృపాసుధారసఝురీసిక్తాని హే సుందరి ॥ ౨౦॥

కల్పాన్తే హృత్పర్వలోకజఠరస్యానన్దనాట్యం ముదా
కర్తుర్యన్మణికుణ్డలీయుగలికా దీపాయతే సంతతమ్ ।
బ్రహ్మోపేన్ద్రముఖామరే విరమతి బ్రహ్మణ్డభాణ్ణే పరం
సా పాశాఙ్కుశపుష్పసాయకధనుర్విద్యోతతాన్మే హృది ॥ ౨౧॥

లక్ష్మం కించ భవేన్మహాత్రిపురసున్దర్యాగమానైర్ను తే
మాం లక్ష్మీకురు వీక్షణాశుగతతేస్త్యామేవ సర్వాత్మనా ।
ధ్యాత్వా చేతసి సంస్థితం జగదిదం త్వద్రూపమార్యే సదా
జ్ఞాత్వానన్యహృదా విహాయ భజనం నశ్యత్సు దేవేష్విహా ॥ ౨౨॥

ప్రీంకారస్మరణేన దేవి తరసా ప్రీమాన్ సుధీమాన్ భవేత్
 తే మూకోఽపి జడోఽపి పద్మజనుషా సాపత్నికోఽభూద్ భృశమ్ ।
 ఆశ్లిష్యామ్బుధికన్యకాం విలసతి శ్రీమన్తరాజాక్షరం
 తన్మయాదిశ దేవదేవి కృపయా ధన్యోఽస్మ్యహం తేన చ ॥ ౨౩॥

సావర్ణోజ్జ్వలమణ్డపే మరతకప్రాకారభిత్తౌ బృహ-
 న్నానారత్నమయాసనే శివమయే శ్రీకామరాజాఙ్కరే ।
 తిష్ఠన్తీం కురువిన్దబృన్దరుచిరాం మాణిక్యభూషోజ్జ్వలాం
 ధన్యాస్తే భువి చిన్తయన్తి మనసా యే శ్రీమహాసున్దరీమ్ ॥ ౨౪॥

ఐంకారామ్బుజకర్ణికోజ్జ్వలమహద్రత్నాసనే సంస్థితాం
 సింహన్తీమమృతద్రవైః శశిశిలాస్పష్టాభిరామప్రభామ్ ।
 తేజోభిర్భగదమ్బ యే భువి భజన్త్యాపీనతుఙ్గస్తనీం
 తేషామాననపఙ్కజే నివసతే వాణీ సుధాస్యన్దినీ ॥ ౨౫॥

క్లిమిత్సక్షరమేకమేవ మనసా ధ్యాయన్తి యే మానవాః
 కందర్పాయుతతుల్యసున్దరతరశ్రీమూర్తయః శైథిలమ్ ।
 కుర్వన్తి స్మ రతేశ్చ నైజవపుషా తే పాతివ్రత్యం సహ
 స్పర్ధన్తే హృతవౌగ్రమాః కమలనాభాఙ్గాసనాభ్యాం సదా ॥ ౨౬॥

ప్రీంకారీం హృదయామ్బుజేఽహమధునా ప్రీంకారసౌధే శుభే
 ప్రీంకారోన్నతరత్నమఙ్గుఫలకే ప్రీంకారశోణామ్బుజే ।
 ప్రీంకారాక్షరముచ్చరద్భగవతీమారోప్య శోణప్రభాం
 ప్రీంకారామ్బుజవారిగన్ధఫలతామ్బూలాదిభిస్తోషయే ॥ ౨౭॥

ప్రీంకారామృతపాదమఙ్గులమణీవేద్యన్తరే భాసురాం
 శ్రీదేవీం శ్రితసర్వలోకసకలాభీష్టప్రదానోత్సుకామ్ ।
 శ్రీశ్రీమత్తనుముద్యదర్శకిరణాం శ్రీశాంభవీం శ్రీకరీ-

మాతృవ్యైక్యముపాస్మహే పరతరాం నిర్వాణసంసిద్ధయే ॥ ౨౮॥

ఇతి శ్రీమహాషోడశీవర్ణరత్నావలిస్తోత్రం సంపూర్ణమ్

This is a hymn to devi, with the syllables of the sacred

Shrividya mantra mahAShoDashI encoded into the verses.

Encoded by Sridhar Seshagiri seshagir at engineering.sdsu.edu

Please send corrections to sanskrit@cheerful.com

Last updated తోడయ

<http://sanskritdocuments.org>

Maha Shodashi Varna Ratnavali Stotram Lyrics in Telugu PDF

% File name : mahA16ratna.itx

% Location : doc_devii

% Language : Sanskrit

% Subject : hinduism/religion

% Transliterated by : Sridhar Seshagiri sridhar.seshagiri at gmail.com

% Proofread by : Sridhar Seshagiri sridhar.seshagiri at gmail.com

% Description-comments : This is a hymn to devi, with the syllables of

% Latest update : January 27, 2002

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 14, 2015] at Stotram Website